

OPEC trýstir oljuprísir upp

OPEC-londini hava skert ta dagligu oljuframleiðsluna, og tað fekk í gjár prísir at kvinka upp eftir á marknaðinum í London og New York. Í New York hækkaði prísir 1,7 prosent, soleiðis at ein tunna kom upp í 44,35 dollarar. Brent-oljan úr Norðsjónum hækkaði 1,74 prosent og kom upp í 44,40 dollarar. Ta seinastu vikuna hevur prísir á gulli verið fallandi, men nú hækkar hann aftur. Tað sama er galdandi fyri evni sum silvur og platin, meðan prísir á kopari fellur, skrivar Bloomberg News.



Russar tálma kreppuni

Russiska stjórnin ætlar at brúka 650 milliónir rublar til at hjálpa vinulívinum ígjøgnum altjóða fíggjarkreppuna. Tiltakið er eitt ískoyti til onnur hjálpartiltøk, sum eru sett í verk fyrr. Blaðið Moscow Times endurgav í gjár Dmitrij Medvedev, forseta fyri at siga, at tað týðningarmesta nú er at tryggja russiska vælferðarsamfelagið, hóast inntøkurnar hjá tí almenna minka. Forsetin segði, at stjórnin fer at fremja tiltøk, sum skulu forða fyri, at arbeiðsloysið verður ov stórt. Í lötuni eru góðar seks milliónir russar arbeiðsleysir.

Samstundis sum ivi verður sáddur um virkseimi hjá Eik, verður alt mestsum til gull, sum nærmasti kappingarneytin nertur. Sjálvur hevði Føroya Banki eitt avkast á umleið 200 milliónir krónur og dóttirfelagið, Trygd, sum í gjár legði roknskapin fram hevði 11,5 milliónir krónur í avlopið. Trygd gevur varsemi og lækkaðum rakstrarkostnaði skuldina fyri góðu gongdina

ROKNSKAPUR

Eirikur í Jákupsstovu
eij@sosialurin.fo

Við eini eginogn á 70,7 milliónir krónur, megnaði tryggingarfelagið Trygd at hava eitt avkast á 11,5 milliónir krónur fyri skatt. Eftir skatt er talan um 9,4 milliónir krónur. Hetta positiva úrslit hevur við sær, at leiðslan hevur avgjørt at lata Føroya Banka, sum er einasti eigari av tryggingarfelagnum, heili 24 milliónir krónur í vinningsbýti.

Positiva úrslitið varð tó um at fara tíðliga í fjør, tí sera nógvir skaðar raktu fyrirkøna, men seinni parturin av árinum hilnaðist nógv betri.

Litlibeiggi tryggur

Tað er ongin ivi um, at Trygd er litla tryggingarfelagið í Føroyum, við ársenda í 2007 hevði Trygd eina eginogn á umleið 85 milliónir krónur, samstundis sum Tryggingarfelagið Føroyar hevði umleið 300 milliónir krónur, sum bæði eru nógv meira, enn hvat lógarkrivið til tryggingarfeløg er.

Samstundis hevur Trygd mestsum bara tryggingar innan hús og bilar, har teir hava minna partin av marknaðinum.

Í fjør hevði TF Holding, sum eigur Tryggingarfelagið Føroyar, eitt hall í kjarnuvirkseminum, sum er tryggingarvirkssemi hjá Tryggingarfelagnum Føroyum, men stórt avkast av iløgum-



Trygd hevði í ár, tað størsta avkast, ið fyrirkøna hevur havt nakrantíð. Sjálv gevur fyrirkøna einari skerjing í rakstrinum og einum konservativum hugburði skuldina

Konservatismen gevur framburð

um, men í ár sær út til, at litlibeiggi klárar seg betri. Hetta kann mann gita seg til, tí í fjør gav tryggingarvirkssemi hjá Tryggingarfelagnum Føroyum hall, men stórt avkast var í TF Holding, ið eigur Tryggingarfelagið Føroyar. Hetta avkast á 144 milliónir krónur hækkaði samlaða eginpeningin í móðirfelagnum, TF Holding, til 1,5 milliardir krónur.

Í lötuni eru partabrøv í stóran mun ikki nakað, ið beinleiðis gevur avkast, og tí kunnu vit rokna við, at samtakið kemur við einum rimiliga stórum halli, um tað ikki hevur verið sera heppið við sínum ilögum.

Trygd hevur allan sín pening undir koddanum. Við øðrum orðum er hetta vanlig innlán og lánsbrøv. Í roknskapinum kom fram, at

fyrirkøna framvegis hevur avkast av ilögnum, men tað er ikki so lægið, tá talan er um fastar rentur av peninginum.

Færri hendur

Ein stórir partur av rakstrar-sparingunum koma frá, at Trygd í dag hevur færri starvsfólk. Við ársenda 2008 hevði fyrirkøna 21 fólk í starvi, hetta er ein niðurskurður á tíggu fólk í mun til miðaltalið av starvsfólkum í 2007. Rakstrarút-reiðslurnar eru av millum øðrum hesum minkaðar heilt fitt. Talan er um 7,9 milliónir krónur, sum fyrirkøna hevur spart í rakstrar-út-reiðslum, so talið í dag liggur á umleið 19 milliónum krónum.

Hyggja vit at samlaða avlopinum, so síggja vit, at

hevði hesin rakstrarniður-skurður ikki verið, so komu vit niður á 3,6 milliónir krónur í avlopi.

Hækkaðu tryggingarnar

Í 2008 hækkaðu tryggingar-fyrirkøna í Føroyum gjöldini. Trygd gjørdi tað sama, og hækkaði í summar prísir á húsatryggingum við eini 15 prosentum, og á bilum við umleið 12 prosentum.

Hetta er tó ikki nakað, ið felagið ætlar at lækka, hóast sera góða úrslitið, um vit hugsa um aðrar tryggingar-fyrirkøna uttanlands, har tað gongur eftir skriðini.

– Kappingin er hörð, og vit mugu altíð hava kappingarførar prísir, men vit hava fokus á tenastuna, og hava ikki hug at fara í eitt

beinleiðis prískriggj við kappingarneytarnar, sigur Jean Djurhuus, stjóri í Trygd.

Tryggja eiganen

Í mun til nógv onnur feløg, so letur Trygd eitt rættiliga stórt vinningsbýti. Talan er um umleið 24 milliónir krónur, ið fara beinleiðis til eiganen av tryggingarfyrirkøna. So Føroya Banki kann gleðast um 24 milliónir krónur eyka í sínum úrsliti.

Tá vinningsbýtið er størri enn yvirskotið hjá fyrirkøna, so merkir hetta, at eginognin hjá felagnum minkar. Hetta er tó ikki nakað, ið er ein trupulleiki hjá Trygd, tí hóast hon letur einar 13 milliónir krónur av eginpeninginum til eiganen, so hevur fyrirkøna fram-

vegis eina eginogn, ið er tryggjar ferðir so stór, sum lógarkrivið er.

Vænta tað sama

Fyri 2009 rokna Trygd ikki við nakrari stórar fram-gongd, tí samfelagshjólini mala seinni, og fyrirkøna satsar fyrst og fremst upp á at tryggja bilar og hús.

Fyrr hevur felagið roynt seg innan skipatryggingar, men hesum hevur tað slept, og hetta merkir eisini færri inntøkur.

Tí setur fyrirkøna sum vón, at hon megnar at flyta fleiri kundar yvir í sín part í 2009, so parturin av verandi marknaði gerst størri.

Seinni í hesum mánaðinum kemur úrslitið hjá Tryggingarfelagnum Føroyum.